



OCTOBER 05, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

- ❖ 'ಫಿಟ್ ಇಂಡಿಯಾ, ಸ್ವಚ್ಛತಾ ಫ್ರೀಡಂ ರನ್' ಹಾಗೂ 'ಸಂಡೇಸ್ ಆನ್ ಬೈಸಿಕಲ್ಸ್'ಗೆ ಇಂದು, ರಾಜ್ಯದಲ್ಲಿ ಚಾಲನೆ.
- ❖ 'ಜಲ್ ಸಂಚಯನ್, ಜನ್ ಭಾಗೀದಾರಿ' ಯೋಜನೆ; ತುಮಕೂರು ಜಿಲ್ಲೆಗೆ, ರಾಷ್ಟ್ರ ಪ್ರಶಸ್ತಿಯ, ಗರಿ.
- ❖ ಮನೋಚೈತನ್ಯ ಕಾರ್ಯಕ್ರಮ; 'ರಾಷ್ಟ್ರೀಯ ಮಾನಸಿಕ ಆರೋಗ್ಯ' ಜಾಗೃತಿ ಸಪ್ತಾಹ.
- ❖ ಈ ತಿಂಗಳ 16ರ ವರೆಗೆ, 8ನೇ ರಾಷ್ಟ್ರೀಯ ಪೋ 'ಣ ಮಾಸಾಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

'ಸ್ವಚ್ಛ ಭಾರತ, ಸ್ವಸ್ಥ ಭಾರತ' ಧ್ಯೇಯದೊಂದಿಗೆ, ಈ ತಿಂಗಳ 31ರ ವರೆಗೆ, 'ಫಿಟ್ ಇಂಡಿಯಾ ಸ್ವಚ್ಛತಾ ಫ್ರೀಡಂ ರನ್' ಆಯೋಜಿತವಾಗಿದೆ. ಜನರಲ್ಲಿ ಪರಿಸರ ಪ್ರಜ್ಞೆಯ ಜಾಗೃತಿ, ಇಂಗಾಲದ ಹೆಜ್ಜೆ ಗುರುತು ನಿಯಂತ್ರಿಸುವ ಧ್ಯೇಯದ ಅಭಿಯಾನಕ್ಕೆ, ಇಂದು, ಅಕ್ಟೋಬರ್ ಪ್ರಥಮ ಭಾನುವಾರ, 'ಸಂಡೇಸ್ ಆನ್ ಬೈಸಿಕಲ್ಸ್' ಮೂಲಕ, ಸೈಕ್ಲಿಸ್ಟ್‌ಗಳು, ನಗರದಾದ್ಯಂತ ಸಂಚರಿಸಲಿದ್ದಾರೆ. ಮುಂಬರುವ ಮೂರು ಭಾನುವಾರಗಳಂದು ಸಹ, ಮುಂದುವರೆಯಲಿದೆ. ನಾಡಿನ ಐತಿಹಾಸಿಕ ಸ್ಮಾರಕಗಳಲ್ಲಿ, ಸ್ವಚ್ಛತಾ ಕಾರ್ಯಕ್ರಮ, ಫಿಟ್ ಇಂಡಿಯಾ ಓಟ, ಸೈಕ್ಲಿಂಗ್ ಸಂಬಂಧಿ, ವಿಡಿಯೋ, ಚಿತ್ರ, ಬರೆಹಗಳ ಮಾಹಿತಿಯನ್ನು, ಹ್ಯಾಪ್ ಟ್ಯಾಗ್ 'ಸ್ವಚ್ಛ ಭಾರತ; ಸ್ವಸ್ಥ ಭಾರತ', #Run4India ಬಳಸಿ, ಜಾಲತಾಣ fitindia.gov.in ನಲ್ಲಿ, ದಾಖಲಿಸಲು, ಕೋರಲಾಗಿದೆ.

<><><>

ಇಂದು ಬೆಂಗಳೂರಿನಲ್ಲಿ, ಫ್ರೀಡಂ ರನ್ 6.ಓ ಅಡಿಯಲ್ಲಿ, ವೀಕೆಂಡ್ ಆನ್ ಬೈಸಿಕಲ್ಸ್ ಕಾರ್ಯಕ್ರಮದಲ್ಲಿ, ಶಿಕ್ಷಕರು ಭಾಗವಹಿಸುತ್ತಿರುವುದು, ವಿಶೇಷ.

<><><>

ಭಾರತೀಯ ಕ್ರೀಡಾ ಪ್ರಾಧಿಕಾರದ, ಬೆಂಗಳೂರು ವಲಯದ, ಉಪ ನಿರ್ದೇಶಕ ಹರೀಶ ಬಾಬು, ಆಕಾಶವಾಣಿಗೆ ಮಾಹಿತಿ ನೀಡಿ, ಮುಂದಿನ ಭಾನುವಾರ, 12ನೇ ತಾರೀಖು, ಬೆಂಗಳೂರಿನಲ್ಲಿ ಆಯೋಜಿತ, 'ಫಿಟ್ ಇಂಡಿಯಾ ಸ್ವಚ್ಛತಾ ಫ್ರೀಡಂ ರನ್'

ಕಾರ್ಯಕ್ರಮದಲ್ಲಿ, ಕೇಂದ್ರ ಯುವಜನ ವ್ಯವಹಾರ ಮತ್ತು ಕ್ರೀಡಾ ಖಾತೆ ಸಚಿವ, ಮನ್ಸುಖ್ ಮಾಂಡವೀಯ ಪಾಲ್ಗೊಳ್ಳಲಿದ್ದಾರೆ ಎಂದರು.

<><><>

ಬೆಳಗಾವಿಯಲ್ಲಿ ಆಯೋಜಿತ, ರಾಜ್ಯ ಮಟ್ಟದ, ಎರಡು ದಿನಗಳ ಸ್ಕೆಕ್ಲಿಂಗ್ ಚಾಂಪಿಯನ್‌ಶಿಪ್, ಒಟ್ಟು 18 ವಿಭಾಗಗಳಲ್ಲಿ ಸಂಘಟಿಸಲಾಗಿದ್ದು, ಇಂದು ಸಮಾರೋಪಗೊಳ್ಳಲಿದೆ.

<><><>

ಫಿಟ್ ಇಂಡಿಯಾ ಹಾಗೂ ಭಾನುವಾರದ ಸೈಕಲ್ ಸವಾರಿ ಮೂಲಕ, ಜನ ಜಾಗೃತಿ ಕೈಗೊಂಡ ಬಗ್ಗೆ, ಮಾಹಿತಿ ನೀಡಿದ್ದಾರೆ, ಕರ್ನಾಟಕ ಅಮೈಚ್ಯೂರ್ ಸ್ಕೆಕ್ಲಿಂಗ್ ಅಸೋಸಿಯೇಷನ್ ಗೌರವ ಕಾರ್ಯದರ್ಶಿ, ಬಾಗಲಕೋಟೆ ಜಿಲ್ಲೆ, ಜಮಖಂಡಿ ತಾಲೂಕು, ಕುಂಬಾರಹಳ್ಳಿ, ಹೆಸರಾಂತ ತರಬೇತುದಾರ, ಶ್ರೀಶೈಲ ಕುರಣಿ.

<><><>

ಸೈಕಲ್ ಪಟು ಶ್ರೀಶೈಲ ಕುರಣಿ ಧ್ವನಿ 60 ಸೆಕೆಂಡುಗಳು

<><><>

‘ಜಲ ಸಂರಕ್ಷಣೆ: ಜನರ ಸಹಭಾಗಿತ್ವ’, ಕೇಂದ್ರ ಪುರಸ್ಕೃತ ಯೋಜನೆಯ ಪರಿಣಾಮಕಾರಿ ಅನುಷ್ಠಾನಕ್ಕಾಗಿ, ತುಮಕೂರು ಜಿಲ್ಲೆ, ರಾಷ್ಟ್ರ ಪ್ರಶಸ್ತಿಗೆ ಭಾಜನವಾಗಿದೆ ಎಂದು, ಜಿಲ್ಲಾ ಪಂಚಾಯ್ತಿ ಸಿ.ಇ.ಓ. ಜಿ. ಪ್ರಭು ತಿಳಿಸಿದ್ದಾರೆ. 25 ಲಕ್ಷ ರೂಪಾಯಿ ನಗದು ಹಾಗೂ ಸ್ಮರಣಿಕೆಯನ್ನು ಪುರಸ್ಕಾರ ಒಳಗೊಂಡಿದೆ. ಕೇಂದ್ರ ಜಲಶಕ್ತಿ ಸಚಿವಾಲಯದ, ‘ಜಲ್ ಸಂಚಯನ್, ಜನ್ ಭಾಗೀದಾರಿ’ ಅಭಿಯಾನದಡಿ, ಜಿಲ್ಲೆಯಲ್ಲಿ, ಕಳೆದ ಸಾಲಿನಲ್ಲಿ, 9 ಸಾವಿರದ 8 ನೂರಾ 85 ಜಲ ಸಂರಕ್ಷಣಾ ಕಾಮಗಾರಿಗಳನ್ನು ಯಶಸ್ವಿಯಾಗಿ ಪೂರ್ಣಗೊಳಿಸಲಾಗಿದೆ. ‘ಐನೂರು ಗ್ರಾಮ ಪಂಚಾಯತಿ ಅಭಿಯಾನ’ದಡಿ, ಪ್ರತಿ ಗ್ರಾಮ ಪಂಚಾಯತಿಯಲ್ಲಿ, ಐನೂರು ರೈತರನ್ನು ಗುರುತಿಸಿ, ‘ಕೂಲಿ ಆಧಾರಿತ ಕಾಮಗಾರಿ’ ಎಂಬ ವಿಶೇಷ ಅಭಿಯಾನದಡಿ, ಪ್ರತಿ ಹಳ್ಳಿಯ ಮನೆ ಬಾಗಿಲಿಗೆ ಭೇಟಿ ನೀಡಿ, ತಮ್ಮ ಕೃಷಿ ಜಮೀನಿನಲ್ಲಿ, ಬದು ಕಾಮಗಾರಿ ಕೈಗೊಳ್ಳಲು ಕಾರ್ಯಾದೇಶ ನೀಡಿದ್ದು, ರಾಷ್ಟ್ರದ ಗಮನ ಸೆಳೆದಿದೆ.

<><><>

ರಾಜ್ಯದ ಒಂಬತ್ತು ಜಿಲ್ಲೆಗಳಲ್ಲಿ, ಅತೀ ಮಳೆಯಿಂದ, ಗಣನೀಯ ಪ್ರಮಾಣದಲ್ಲಿ, ಮುಂಗಾರು ಬೆಳೆ ಹಾನಿ ಸಂಭವಿಸಿದೆ. ಹಾನಿಗೊಳಗಾದ ಜಿಲ್ಲೆಗಳಿಗೆ ತಾವು ಸ್ವತಃ ತೆರಳಿ ಪರಿಶೀಲಿಸಿದ್ದು, ಹಾನಿ ಸಮೀಕ್ಷೆ ವರದಿ ಬಳಿಕ, ಸೂಕ್ತ ಪರಿಹಾರ ನೀಡಲಾಗುವುದು ಎಂದು, ಮುಖ್ಯಮಂತ್ರಿ ಸಿದ್ದರಾಮಯ್ಯ, ಭರವಸೆ ನೀಡಿದ್ದಾರೆ. ಬೆಳಗಾವಿ ವೈದ್ಯಕೀಯ ವಿಜ್ಞಾನ ಸಂಸ್ಥೆ ‘ಬಿಮ್ಸ್’, ಸೂಪರ್ ಸ್ಪೆಷಾಲಿಟಿ ಆಸ್ಪತ್ರೆಯ, ನೂತನ ಕಟ್ಟಡ, ಪ್ರಧಾನಮಂತ್ರಿ ಉಷಾ ಯೋಜನೆಯಡಿ, ವಿವಿಧ ಕಟ್ಟಡ ಕಾಮಗಾರಿಗೆ, ಶಂಕುಸ್ಥಾಪನೆ ನೆರವೇರಿಸಿ, ಅವರು ಮಾತನಾಡಿದರು. ರಾಜ್ಯ ಪ್ರಕೃತಿ ವಿಕೋಪ ಪರಿಹಾರ ನಿಧಿ ಅಡಿ, ಖುಷಿ ಜಮೀನು ಬೆಳೆ ಹಾನಿಗೆ, ಪ್ರತಿ ಹೆಕ್ಟಾರ್ಗೆ ತಲಾ ಎಂಟೂವರೆ ಸಾವಿರ ರೂಪಾಯಿ, ನೀರಾವರಿ ಜಮೀನಿನ ಬೆಳೆ ಹಾನಿಗೆ, 21 ಸಾವಿರ ರೂಪಾಯಿ, ಹಾಗೂ ಮಿಶ್ರ ಬೆಳೆಗೆ, 31 ಸಾವಿರ ರೂಪಾಯಿ ಪರಿಹಾರ ನೀಡಲು ಯೋಜಿಸಲಾಗಿದೆ ಎಂದು, ಮುಖ್ಯಮಂತ್ರಿ ನುಡಿದರು.

<><><>

ಈಗ ವಾಣಿಜ್ಯ ಪ್ರಕಟಣೆ,

ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(28 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ X ಖಾತೆ @airnews_Kannada ಹಾಗೂ

ನಮ್ಮ ಫೇಸ್ಬುಕ್ ಖಾತೆ Akashvani RNU Bengaluru-Dharwad ಅನುಸರಿಸಿ.

<><><>

ಮನೋ ಆರೋಗ್ಯ ಹಾಗೂಮನೋಚೈತನ್ಯ ಕಾರ್ಯಕ್ರಮದಡಿ, ಈ ತಿಂಗಳ 28ರ ವರೆಗೆ, ಮಾನಸಿಕ ಆರೋಗ್ಯ ಶಿಬಿರಗಳನ್ನು, ರಾಜ್ಯಾದ್ಯಂತ ಸಂಘಟಿಸಲಾಗಿದೆ. ಸಮುದಾಯದಲ್ಲಿ, ಮಾನಸಿಕ ಕಾಯಿಲೆ ಲಕ್ಷಣ ಹೊಂದಿರುವ ವ್ಯಕ್ತಿಗಳನ್ನು ಗುರುತಿಸಿ, ಈ ಶಿಬಿರಕ್ಕೆ ಕರೆ ತಂದು, ತಜ್ಞ ವೈದ್ಯರಿಂದ ತಪಾಸಣೆ ಮಾಡಿಸಿ, ಸೂಕ್ತ ಚಿಕಿತ್ಸೆ ನೀಡಬಹುದಾಗಿದೆ.

<><><>

ಕಲಬುರಗಿ ಕೇಂದ್ರ ಕಾರಾಗೃಹದಲ್ಲಿ, ಇಂದು ಮನೋಚೈತನ್ಯ ಶಿಬಿರ ಆಯೋಜಿತವಾಗಿದೆ.

<><><>

ಬೆಳಗಾವಿ ಜಿಲ್ಲೆ, ಮಾನಸಿಕ ಆರೋಗ್ಯ ಕಾರ್ಯಕ್ರಮ ಅಧಿಕಾರಿ, ಡಾಕ್ಟರ್ ಸುನೀಲ ಜಾಬಗೌಡರ, ಮನೋಚೈತನ್ಯ ಕ್ಲಿನಿಕ್ ಬಗ್ಗೆ, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಡಾ. ಸುನೀಲ ಜಾಬಗೌಡರ ಧ್ವನಿ 44 ಸೆಕೆಂಡುಗಳು

<><><>

ಈ ತಿಂಗಳ 4 ರಿಂದ 10ನೇ ತಾರೀಖಿನ ವರೆಗೆ, ರಾಷ್ಟ್ರೀಯ ಮಾನಸಿಕ ಆರೋಗ್ಯ ಸಪ್ತಾಹ ಆಯೋಜಿತವಾಗಿದೆ. “ಸಮುದಾಯ ಒಟ್ಟಾಗಿ, ಮಾನಸಿಕ ಯೋಗಕ್ಷೇಮವನ್ನು ಬೆಂಬಲಿಸುವುದು” ಎಂಬ ಧ್ಯೇಯದೊಂದಿಗೆ, ಕೇಂದ್ರ ಶಿಕ್ಷಣ ಸಚಿವಾಲಯ, ಶಾಲಾ ಶಿಕ್ಷಣ ಮತ್ತು ಸಾಕ್ಷರತಾ ಇಲಾಖೆ ಸಹಯೋಗದಲ್ಲಿ, ಎಲ್ಲ ಶಾಲೆಗಳಲ್ಲಿ, ಮಾನಸಿಕ ಆರೋಗ್ಯ ತಜ್ಞರೊಂದಿಗೆ, ಪರಿಚರ್ಚಾ ವೆಬಿನಾರ್, ಪ್ರತಿ ಶುಕ್ರವಾರ ಮಧ್ಯಾಹ್ನ 2:30 ರಿಂದ ಸಂಜೆ 4ರ ವರೆಗೆ ಪ್ರಸಾರ ಮಾಡುತ್ತಿದೆ

<><><>

8ನೇ ರಾಷ್ಟ್ರೀಯ ಪೋ 'ಣ ಮಾಸಾಚರಣೆ, ಈ ತಿಂಗಳ 16ರ ವರೆಗೆ, ರಾಜ್ಯಾದ್ಯಂತ ಆಯೋಜಿತವಾಗಿದೆ. ಮಹಿಳೆಯರು, ಹದಿಹರೆಯದ ಯುವತಿಯರು, ಮತ್ತು 6 ವ 'ಫದೊಳಗಿನ ಮಕ್ಕಳಲ್ಲಿ, ರಕ್ತಹೀನತೆ ಹಾಗೂ ಅಪೌಷ್ಟಿಕತೆ ಸಮಸ್ಯೆ ಹೋಗಲಾಡಿಸಲು, ಆಪ್ತ ಸಮಾಲೋಚನೆ ಮತ್ತು ಆರೈಕೆ ಶಿಬಿರಗಳನ್ನು ರಾಜ್ಯಾದ್ಯಂತ ಸಂಘಟಿಸಲಾಗಿದೆ.

<><><>

‘ಪ್ರಧಾನಮಂತ್ರಿ ಮಾತ್ರ ವಂದನಾ ಯೋಜನೆ’ ಅಡಿ, ವಿಶೇ ' ನೋಂದಣಿ ಅಭಿಯಾನ ಸಹ ನಡೆಯುತ್ತಿದೆ.

<><><>

‘ಸ್ವಸ್ಥ ನಾರಿ, ಸಶಕ್ತ ಪರಿವಾರ’ ಅಭಿಯಾನದಡಿ, ದೇಶಾದ್ಯಂತ 18 ಲಕ್ಷಕ್ಕೂ ಹೆಚ್ಚು ಆರೋಗ್ಯ ಶಿಬಿರಗಳನ್ನು ಆಯೋಜಿಸಲಾಗಿತ್ತು. 6 ಕೋಟಿ 50 ಲಕ್ಷಕ್ಕೂ ಅಧಿಕ ಮಹಿಳೆಯರು ಹಾಗೂ ಒಟ್ಟು 10 ಕೋಟಿ ನಾಗರಿಕರು ಭಾಗವಹಿಸಿ, ಪ್ರಯೋಜನ ಪಡೆದಿದ್ದಾಗಿ, ಕೇಂದ್ರ ಆರೋಗ್ಯ ಸಚಿವಾಲಯ ತಿಳಿಸಿದೆ.

<><><>

ಗದಗ ಜಿಲ್ಲೆ, ಗೋಜನೂರು ಅಂಗನವಾಡಿ ಕೇಂದ್ರದಲ್ಲಿ, ಪೋ ‘ಣ ಮಾಸಾಚರಣೆ ಭಾಗವಾಗಿ, ಶಿಶು ಆರೈಕೆ ಮತ್ತು ಚಿಕ್ಕ ಮಕ್ಕಳ ಪೌಷ್ಟಿಕ ಆಹಾರದ ಕುರಿತು, ತಾಯಂದಿರಿಗೆ, ತಜ್ಞರು ಮಾಹಿತಿ ನೀಡಿದರು.

<><><>

ನಿಧನ ವಾರ್ತೆ

<><><>

ಬೆಂಗಳೂರಿನಲ್ಲಿ ಶುಕ್ರವಾರ ನಿಧನರಾದ, ಹಿರಿಯ ಪತ್ರಕರ್ತ, ಅಂಕಣಕಾರ, ಪದ್ಮಭೂಷಣ, ಟಿ.ಜಿ.ಎಸ್ ಜಾರ್ಜ್ ಅವರ ಪಾರ್ಥಿವ ಶರೀರದ ಅಂತ್ಯಕ್ರಿಯೆ, ಇಂದು ಮಧ್ಯಾಹ್ನ 3 ಗಂಟೆಗೆ, ಸರ್ಕಾರಿ ಗೌರವಗಳೊಂದಿಗೆ, ಹೆಬ್ಬಾಳದ ಚಿತಾಗಾರದಲ್ಲಿ ನಡೆಯಲಿದೆ ಎಂದು, ಕುಟುಂಬ ತಿಳಿಸಿದೆ.

<><><>

ಧಾರವಾಡ-ಹುಬ್ಬಳ್ಳಿ ಮಧ್ಯದ, ರಾಯಾಪುರದ, ನ್ಯೂ ಗವರ್ನಮೆಂಟ್ ಇಲೆಕ್ಟ್ರಿಕ್ ಫ್ಯಾಕ್ಟರಿ ಲಿಮಿಟೆಡ್ - ಎನ್.ಜಿ.ಇ.ಎಫ್. ವಿಶ್ವ ದರ್ಜೆಯ, ದೀರ್ಘಕಾಲ ಬಾಳಿಕೆಯ ಟ್ರಾನ್ಸ್‌ಫಾರ್ಮರ್‌ಗಳಿಗೆ ಹೆಸರುವಾಸಿಯಾಗಿದೆ ಎಂದು, ಕೈಗಾರಿಕೆ ಖಾತೆ ಸಚಿವ ಎಂ.ಬಿ.ಪಾಟೀಲ ಶ್ಲಾಘಿಸಿದ್ದಾರೆ. ಬೆಂಗಳೂರಿನ ಖನಿಜ ಭವನದಲ್ಲಿ, ಸಚಿವರು, ಎನ್.ಜಿ.ಇ.ಎಫ್. ಆಡಳಿತ ಮಂಡಳಿ, ಸಭೆ ನಡೆಸಿದರು. ಕಳೆದ 2 ವರ್ಷಗಳಿಂದ, ಎನ್.ಜಿ.ಇ.ಎಫ್. ಲಾಭದ ಹಾದಿಯಲ್ಲಿ ಮುನ್ನಡೆಯುತ್ತಿದೆ. ಎಲ್ಲ ಎಸ್ಕಾಂಗಳ ವ್ಯವಸ್ಥಾಪಕ ನಿರ್ದೇಶಕರಿಗೆ, ಎನ್.ಜಿ.ಇ.ಎಫ್. ಬಾಕಿ ಶೀಘ್ರ ಪಾವತಿಸುವಂತೆ, ನಿರ್ದೇಶಿಸಿದ್ದಾಗಿ, ಎಕ್ಸ್ ಮಾಧ್ಯಮದಲ್ಲಿ ತಿಳಿಸಿದ್ದಾರೆ.

<><><>

‘ಅಕ್ಕ ಕೆಫೆ’, ಕೌಶಲ್ಯಾಭಿವೃದ್ಧಿ, ಉದ್ಯಮಶೀಲತೆ ಹಾಗೂ ಜೀವನೋಪಾಯ ಇಲಾಖೆ ಮೂಲಕ, ಮಹಿಳಾ ಸ್ವ-ಸಹಾಯ ಸಂಘಗಳಿಗೆ, ಸುಸ್ಥಿರ ಜೀವನೋಪಾಯ ಚಟುವಟಿಕೆ ಒದಗಿಸುವುದಾಗಿದೆ ಎಂದು, ಕಾರ್ಮಿಕ ಖಾತೆ ಸಚಿವ, ಸಂತೋಷ ಲಾಡ ತಿಳಿಸಿದ್ದಾರೆ. ಧಾರವಾಡ ಜಿಲ್ಲಾ ಪಂಚಾಯಿತಿ ಪಕ್ಕದಲ್ಲಿ, ಅಕ್ಕ ಕೆಫೆಗೆ ಚಾಲನೆ ನೀಡಿ, ಜಿಲ್ಲಾಡಳಿತದ ಹಿರಿಯ ಅಧಿಕಾರಿಗಳೊಂದಿಗೆ, ಸಚಿವರು ಉಪಾಹಾರ ಸೇವಿಸಿದರು. ಉತ್ತಮ ಗುಣಮಟ್ಟದ, ಶುಚಿ-ರುಚಿ ಪೌಷ್ಟಿಕ ಆಹಾರವನ್ನು, ಕೈಗೆಟುಕುವ ದರದಲ್ಲಿ ಸಾರ್ವಜನಿಕರಿಗೆ ಪೂರೈಸಲು, ಅಕ್ಕ ಕೆಫೆಯಲ್ಲಿ, ಆದ್ಯತೆ ನೀಡಲಾಗಿದೆ ಎಂದು, ಸಚಿವ ಲಾಡ ಹೇಳಿದರು.

<><><>

“ಬೋಧನೆಯನ್ನು ಸಹಕಾರಿ ವೃತ್ತಿಯಾಗಿ ಪುನಾರಚಿಸುವುದು” ಎಂಬ ಧ್ಯೇಯದೊಂದಿಗೆ ಇಂದು, ವಿಶ್ವ ಶಿಕ್ಷಕರ ದಿನಾಚರಣೆ. ಅಂತಾರಾಷ್ಟ್ರೀಯ ಕಾರ್ಮಿಕ ಸಂಸ್ಥೆ, ಯುನಿಸೆಫ್ ಹಾಗೂ ಅಂತಾರಾಷ್ಟ್ರೀಯ ಶಿಕ್ಷಣದ ಸಹಭಾಗಿತ್ವದಲ್ಲಿ, ಆಯೋಜಿಸಲಾಗಿದೆ. ಶಿಕ್ಷಕರ ಕೌಶಲವನ್ನು ಗೌರವಿಸಿ, ಆದರಿಸುವಂತೆ ಕರೆ ನೀಡಲಾಗಿದೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ 'ಫಿಟ್ ಇಂಡಿಯಾ, ಸ್ವಚ್ಛತಾ ಫ್ರೀಡಂ ರನ್' ಹಾಗೂ 'ಸಂಡೇಸ್ ಆನ್ ಬೈಸಿಕಲ್ಸ್'ಗೆ ಇಂದು, ರಾಜ್ಯದಲ್ಲಿ ಚಾಲನೆ.
- ✚ 'ಜಲ್ ಸಂಚಯನ್, ಜನ್ ಭಾಗೀದಾರಿ' ಯೋಜನೆ; ತುಮಕೂರು ಜಿಲ್ಲೆಗೆ, ರಾಷ್ಟ್ರ ಪ್ರಶಸ್ತಿಯ, ಗರಿ.
- ✚ ಮನೋಚೈತನ್ಯ ಕಾರ್ಯಕ್ರಮ: 'ರಾಷ್ಟ್ರೀಯ ಮಾನಸಿಕ ಆರೋಗ್ಯ' ಜಾಗೃತಿ ಸಪ್ತಾಹ.
- ✚ ಈ ತಿಂಗಳ 16ರ ವರೆಗೆ, 8ನೇ ರಾಷ್ಟ್ರೀಯ ಪೋ 'ಣ ಮಾಸಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>